

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಫೆಬ್ರೆರ್ 21, ಸಾದ್ಯಾ ಕಾಳಾಚೊ ಸಾತ್ವೊ ಆಯ್ತಾರ್

1. ಆಯ್ಜ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ದೇವ್ ಸ್ತುತೆಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ
2. ಹ್ಯಾಚ್ ಮೇಯಾಚಾ 2 ತಾರಿಕೆರ್ ಆಯ್ತಾರಾ ತಿಸ್ರ್ಯಾ ಮಿಸಾರ್ ಭುರ್ಗ್ಯಾಂಕ್ ಪಯ್ಲೊ ಕುಮ್ಗಾರ್ ಆಸ್ತಲೊ. ಫಾಲಾಂ ಧಾವ್ನ್ /ಆಜ್ ಧಾವ್ನ್ ಸಕಾಳಿಂ 8.15 ವರಾರ್ ತಿಸ್ರ್ಯಾ ಕ್ಲಾಸಿ ವಯ್ಲಾ ಕುಮ್ಗಾರ್ ಮೆಳಾನಾತ್ಲೆಲ್ಯಾ ಸಕ್ಡ್ ಭುರ್ಗ್ಯಾಂಕ್ ಪಯ್ಲೊ ಕುಮ್ಗಾರಾಚಿ ದೊತೊರ್ನ್ ಆರಂಭ್ ಕರ್ತಾವ್. ಹರೈಕಾ ಆಯ್ತಾರಾ ಭುರ್ಗ್ಯಾಂನಿ ದೊತೊರ್ನಿಕ್ ಹಾಜರ್ ಜಾಂವ್ಚೆಂ. ವ್ಹಡಿಲಾಂನಿ ಉಬಿ ದೊತೊರ್ನ್ ಭುರ್ಗ್ಯಾಂಕ್ ಘರಾಚ್ಚ್ ಶಿಕಯ್ಚುಯ್ ಮ್ಹಣ್ ಉಲೊ ದಿತಾಂವ್.
3. ಫಾಲಾಂ/ ಆಜ್ ತಿಸ್ರ್ಯಾ ಮಿಸಾ ಉಪ್ರಾಂತ್ ನೊವಿ ಕ್ಲಾಸಿ ವಯ್ಲಾ ಕ್ರೀಜ್ ಮೆಳಾನಾತ್ಲೆಲ್ಯಾ ಭುರ್ಗ್ಯಾಂನಿ ತಶೆಂಚ್ ಕ್ರೀಜ್ ಮೆಳನಾತ್ಲೆಲ್ಯಾ ವ್ಹಡಾಂನಿ ಇಗರ್ಜೆಂತ್ ಮೆಳ್ಚೆಂ.
4. ಮಾರ್ಚಾಚಾ 14 ತಾರಿಕೆರ್ ಆಯ್ತಾರಾ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಲಿತುರ್ಜಿಕ್ ಸೆಮಿನಾರ್ ಆಸಾ. ಮಂಗಳ ಜ್ಯೋತಿಚೊ ದಿರೆಕ್ಲೊರ್ ಹೆಂ ಶಿಬಿರ್ ಚಲವ್ನ್ ವರೊಲೊ. ಗೊಫಿಕ್ ಪರಿಷದೆಚಾ ಹರೈಕಾ ಸಾಂದ್ಯಾಂನಿಂ, ಪವಿತ್ರ್ ಕುಮ್ಗಾರ್ ವಾಂಟ್ಲ್ಯಾ ಲಾಯಿಕ್ ಮಣಿಯಾರ್ಯಾಂನಿಂ, ಕೊಯೆರ್ ಸಾಂದ್ಯಾಂನಿಂ ಆನಿ ಸಂಘ್ ಸಂಸ್ಥಾಚ್ಯಾ ಹುದ್ದೆದಾರಾಂನಿಂ ಹ್ಯಾ ಶಿಬಿರಾಕ್ ಚುಕಾನಾಸ್ತಾನಾ ವಾಂಟೊ ಘೆಂವ್ಕ್ ಉಲೊ ದಿತಾಂ. ವಾಡ್ಯಾಂಚೆಂ ಗುರ್ಕಾರ್, ದೊಗ್ ಪ್ರತಿನಿಧಿ ಸವೆಂ ಆನಿ ವಾಡ್ಯಾಂತ್ ಗುರ್ಕಾರಾಂನಿಂ ದೊಗಾಂಕ್ ವಿಂಚುನ್ ಹ್ಯಾ ಶಿಬಿರಾಕ್ ಆಪೊವ್ನ್ ಹಾಡ್ಚೆಂ. ದೇವ್ ಸ್ತುತಿ ಅರ್ಥಾಭರಿತ್ ಕರುಂಕ್ ಹೆಂ ಶಿಬಿರ್ ಖಂಡಿತ್ ಉಪ್ಕಾರ್ಲೆ. ದೆಕುನ್ ಪುರ್ಸತ್ ಕರ್ನ್ ವಾಂಟೊ ಘೆಂವ್ಕ್ ಉಲೊ ದಿತಾಂ.
5. ಮಾರ್ಚಾಚಾ 17 ತಾರಿಕೆ ಧಾವ್ನ್ 20 ತಾರಿಕ್ ಬುದ್ವಾರಾ ಧಾವ್ನ್ ಸನ್ವಾರ್ ಪರ್ಯಾಂತ್ ಸಾಂಜೆರ್ 4 ವರಾಂ ಧಾವ್ನ್ 8 ವರಾಂ ಪರ್ಯಾಂತ್ ವಾರ್ಷಿಕ್ ರೆತಿರ್ ಆಸ್ತಲಿ. ಮಾ. ಬಾ. ಸಿರಿಲ್ ಲೋಬೊ ರೆತಿರೆಚೆ ಶೆರ್ಮಾಂವ್ ದಿತಲೆ. ದೆಕುನ್ ಹ್ಯಾ ದಿಸಾಂನಿ ದುಸ್ರಿ ಕಸಲಿಯೆ ಕಾರ್ಯೆಂ ದವರಿನಾಕಾತ್ ಮ್ಹಣ್ ಉಲೊ ದಿತಾಂ.
6. ಕೊರೊನಾ ಪಿಡಾ ನಿಯಂತ್ರಣಾಕ್ ಆಯ್ಲೆಲ್ಯಾ ವರ್ವಿಂ ವಾಡ್ಯಾಂತ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಜಮಾತ್ಯೊ ಕರೈತ್ ಮ್ಹಣ್ ಗೊಫಿ ಬಾಪಾಂನಿಂ ತಿಳ್ಲೆಲಾಂ. ದೆಕುನ್ ಮಾರ್ಚ್ ಮಹಿನ್ಯಾಂತ್ ಧಾವ್ನ್ ಹ್ಯೊ ಜಮಾತ್ಯೊ ಚಲ್ತಲ್ಯೊ. ಹಾಕಾ ತಯಾರಾಯ್ ಜಾವ್ನ್ ಯೆತೆತ್ಯಾ ಬುದ್ವಾರಾ 24 ತಾರಿಕೆರ್ ಸಾಂಜೆರ್ 5.30 ವರಾರ್ ವಾಡ್ಯಾ ಸಂಚಾಲಕಾಚೆಂ ಮೀಟಿಂಗ್ ದವರ್ಲಾಂ. ಹರೈಕಾ ವಾಡ್ಯಾ ಧಾವ್ನ್ ಎಕ್ಲಾನ್ ಪುಣೀ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ಉಲೊ ದಿತಾಂ.
7. ಸಗ್ಳ್ಯಾ ಫಿರ್ಗಜ್ ಕುಟ್ಮಾಚಿಂ ಭೆಟ್ ಕರ್ನ್ ಘರಾಂ ಬೆಜೈಂತಾ ಕರ್ನ್ ಕುಟ್ಮಾಂ ಖಾತಿರ್ ಆಮಿ ಮಾಗ್ಣೆಂ ಕೆಲಾಂ. ಬೆಜೈಂತಾಕ್ ಕುಮಕ್ ಕೆಲ್ಲ್ಯಾ ವಾಡ್ಯಾಂಚಾ ಗುರ್ಕಾರಾಂಕ್, ಪ್ರತಿನಿಧಿಂಕ್, ವಾಡ್ಯಾಗಾರಾಂಕ್, ಭುರ್ಗ್ಯಾಂಕ್ ಆನಿ ಮಾಗ್ಣ್ಯಾವಿಧಿಂತ್ ಭಕ್ತಿಪಣಾನ್ ವಾಂಟೊ ಘೆತ್ಲೆಲ್ಯಾ ಹರೈಕಾ ಕುಟ್ಮಾಕ್, ಕಾಳ್ಜಾ ಧಾವ್ನ್ ದೇವ್ ಬರೆಂ ಕರುಂ. ಕೊಣಾಚಿ ಘರಾಂ ಬೆಜೈಂತ್ ಕರುಂಕ್ ಬಾಕಿ ಉರ್ಲ್ಯಾಂತ್ ತರ್ ವಾಡ್ಯಾಚಾ ಗುರ್ಕಾರಾ ಮುಕಾಂತ್ರ್ ಆಮ್ಕಾಂ ತಿಳ್ಕುಂಕ್ ವಿನಂತಿ. ಕೊಣೆಂ ಅನ್ವಾಲ್ ಕಾಯ್ದೆ ದೀಂವ್ಕ್ ನಾ ತಾಣೀ ಹ್ಯಾ ಹೆಳ್ತಾ ಭಿತರ್ ದಪ್ತರಾಕ್ ಪಾವಿತ್ ಕರುಂಕ್ ವಿನಂತಿ.
8. ಪಾಟ್ಲ್ಯಾ ಸಬಾರ್ ವರ್ಸಾಂ ಧಾವ್ನ್ ಎಕ್ವರಿಸ್ತಾಚಿಂ ವಿಶೇಷ್ ಮಣಿಯಾರಿ ಆಯ್ತಾರಾ ತಶೆಂಚ್ ಹೆಳ್ತಾ ಮಧೆಂ ಕುಮ್ಗಾರ್ ವಾಂಟುಂಕ್ ಕುಮಕ್ ಕರ್ತಾತ್. ತಾಂಚೊ ಸರ್ವಾಂಚೊ ಅಭಾರ್ ಮಾಂದ್ತಾಂವ್. ಕುಮ್ಗಾರ್ ವಾಂಟ್ಲೆ ಆವ್ಡಿ ಮುಗ್ಡಲ್ಲ್ಯಾ ಶ್ರೀ ಮೆಕ್ಸ್‌ವೆಲ್ ಮಸ್ಕರೇನ್ಡಸ್ ಆನಿ ಶ್ರೀ ಲ್ಯಾನ್ಸಿ ಮೊಂತೇರೊ ತಶೆಂಚ್ ವರ್ಗ್

ಜಾವ್ನ್ ಗೆಲ್ಲ್ಯಾ ಧಾರ್ಮಿಕ್ ಭಯ್ಲಿಂಕ್ ತಾಂಚಾ ಸೆವೆ ಖಾತಿರ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ. ಪವಿತ್ರ್ 'ಕುಮ್ಗಾರ್ ವಾಂಟ್ಲೆಂ' ಪವಿತ್ರ್ ಸಭೆನ್ ಲಾಯಿಕ್ ಮ್ಹಣಿಯಾರ್ಯಾಂಕ್ ದಿಂವ್ಚೊ ಏಕ್ ವಿಶೇಷ್ ಆವ್ಕಾಸ್. ಹೆಂ ಸಮ್ಜೊನ್, ಎವ್ಕರಿಸ್ತಾಚ್ಯಾ ವಿಶೇಷ್ ಮ್ಹಣಿಯಾರ್ಯಾಂನಿ ಕೇವಲ್ ಆಯ್ತಾರಾ ಮಾತ್ರ್ ನ್ಹಯ್, ಹೆಂ ಫಾಲ್ಸೆ ಮಧೆಂಯ್, ಪುರ್ಸೆ ಪರ್ಮಾಣೆಂ ಮಿಸಾಕ್ ಹಾಜರ್ ಜಾವ್ನ್ ಕುಮ್ಗಾರ್ ವಾಂಟುಂಕ್ ಸಹಕರ್ ದೀಜಯ್ ಮ್ಹಣ್ ಉಲೊ ದಿತಾಂ. ತುಮ್ಮಿ ಚಾಲ್ ಚಮ್ಕಣ್, ನಡ್ತೆಂ, ಹೆರಾಂಕ್ ಮೇಲ್ಪುಂಕ್ ಜಾಯ್. ಜಾಂವ್ ಪವಿತ್ರ್ಸಭೆ ವಿಶಿಂ, ತಿಚ್ಯಾ ಮ್ಹಣಿಯಾರ್ಯಾಂ ವಿಶಿಂ, ವಾ ಹೆರಾಂ ವಿಶ್ಯಾಂತ್ ಉಲಯ್ತಾನಾ ತುಮಿ ಘೆನ್ ಸಾಂಬಾಳಿಜೆ. ಸಬಾರ್ ಪಾವ್ಟಿಂ 'ಅಸಲ್ಯಾಂ ಮನ್ಶಾಂಚ್ಯಾ ಹಾತಾಂತ್ ಧಾವ್ನ್ ಕಸೊ ಕುಮ್ಗಾರ್ ಘೆಂವ್ಚೊ?' ಮ್ಹಣ್ ಭಾವಾಡ್ತಿ ಆಮ್ಕಾಂ ವಿಚಾರ್ತಾತ್. ಅಸಲ್ಯಾ ಉಲವ್ಣ್ಯಾಕ್ ಖಂಚಾಯ್ ರಿತಿನ್ ಕಾರಣ್ ದೀಂವ್ಕ್ ನಜೊ ಮ್ಹಣ್ ತುಮ್ಮಾಂ ಉಡಾಸ್ ಕರ್ತಾಂ.

9. ಎಪ್ರಿಲ್, ಮೇ ಆನಿ ಜೂನ್ ಮಹಿನ್ಯಾಂತ್ ಕಾಜಾರ್ ಜಾಂವ್ಕ್ ಆಸ್ಚ್ಯಾ ಹೊಕ್ಲಾಂ ನೊವ್ರ್ಯಾಂನಿಂ ಭರ್ತಿ ಕೆಲ್ಲಿಂ ಖರಾರಾಚಿಂ ದಸ್ತಾವೆಜಾಂ ಚಿಟಿ ವಾಚ್ಚಿ ಖಾತಿರ್ ಮಾರ್ಚ್ ಮಹಿನ್ಯಾಚಾ 4 ತಾರಿಕೆ ಭಿತರ್ ಫಿರ್ಗಜೆಚಾ ದಪ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ.
10. ಹ್ಯಾ ಕರೆಜ್ಯಾಚಾ ಕಾಳಾರ್ ದಿಯೆಸೆಜಿ ಧಾವ್ನ್ ಧೊಡ್ಯಾ ಗರ್ಜಾಂ ಖಾತಿರ್ ಕುಮ್ಗಾರ್ ವಿಚಾರ್ನ್ ಕವರಾಂ ಧಾಡ್ಲ್ಯಾತ್. ಕವರಾಂ ಗುರ್ಕಾರ್ ಯಾ ಪ್ರತಿನಿಧಿಂ ಕಡೆನ್ ಧಾಡ್ನ್ ದಿತೆಲ್ಯಾಂವ್. ತುಮ್ಮಾಂ ಉದಾರ್ ಮನಾಚಿ ಕಾಣಿಕ್ ಫಾಲ್ಸ್ ಮಾರ್ಚ್ ಮಹಿನ್ಯಾಚಾ 10 ತಾರಿಕೆ ಭಿತರ್ ಗುರ್ಕಾರಾಲಾಗಿಂ ದೀಂವ್ಕ್ ವಿನಂತಿ. ಕವರಾಂ ಗುರ್ಕಾರ್ ವಾ ಪ್ರತಿನಿಧಿಂನಿಂ ವರುಂಕ್ ವಿನಂತಿ.
11. ಮಾರ್ಚ್ ಮಹಿನ್ಯಾಚಾ 21 ತಾರಿಕೆರ್ ಆಂಜೆಲೊರ್ ಯುವಸಂಚಾಲನ್ ಧಾವಿ ಆನಿ ಪಿಯುಸಿಚಾ ಭುರ್ಗ್ಯಾಂಕ್ ಕೆರಿಯರ್ ಗೈಡೆನ್ಸ್ ಶಿಬಿರ್ ಮಾಂಡುನ್ ಹಾಡ್ತಾತ್. ಹ್ಯಾ ಶಿಬಿರಾಂ ವಿಶಿಂ ವಾಡ್ಯಾಂಚ್ಯಾ ಗುರ್ಕಾರಾಂ ಮುಕಾಂತ್ರ್ ಆನಿ ವಾಟ್ಸಾಪಾ ಮುಕಾಂತ್ರ್ ಭುರ್ಗ್ಯಾಂಕ್ ಆಮಿ ಸಂಪರ್ಕ್ ಕರ್ತೆಲ್ಯಾಂವ್. ಹೆಂ ಶಿಬಿರ್ ಭುರ್ಗ್ಯಾಂಚಾ ಮುಕ್ಲ್ಯಾ ಶಿಕ್ಪಾ ಆನಿ ಫುಡಾರಾ ಖಾತಿರ್ ಖಂಡಿತ್ ಉಪ್ಕಾರ್ತೆಲೆಂ. ಹೆಂ ಮತಿಂತ್ ದವರ್ನ್ ವ್ಹಡಿಲಾನಿಂ ತುಮ್ಮಾಂ ಭುರ್ಗ್ಯಾಂಕ್ ಹ್ಯಾ ಶಿಬಿರಾಕ್ ಧಾಡುಂಕ್ ಉಲೊ ದಿತಾಂವ್.
12. ಗೆಲೆತ್ಯಾ ಹಪ್ತಾಂತ್ ಮರಣ್ ಪಾಲ್ಲೆಲ್ಯಾ ನಿತ್ಯಾದಾರ್ ದುಸ್ರ್ಯಾ ವಾಡ್ಯಾಚೊ ಆಂಟೊನಿ ರೊಡ್ರಿಗಿಸ್ ಆನಿ ಸಾಂ ಮಿಂಗೇಲ್ ಪಯ್ಲ್ಯಾ ವಾಡ್ಯಾಚಾ ಮರಿಯಾ ದುಲ್ಸಿನ್ ಡಿಸೋಜಾಕ್ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಂಕ್ ಭುಜಯ್ತಾಂವ್.